

‘ንኤርትራን ኢትዮጵያን ዝፈለገ ኩናት “አዋ ምጽዋዕ“ ስርሒት ፈንቆል ብጸላኢ እንክዝንቶ!40 - 41 ክፋላት

.....ካብ ክፋላት 24ን- 25ን ዝቐጸለ.....

ሰነ 04, 2017 ዓም ፈረንጂ



ትርጉም ካብ ኣምሓርኛ ናብ ትግርኛ ፡ ድምጻዊ ጊደዎን በራኪ

ጸሓፊን ተሓታታይን ናይዚ ቀሪቡ ዘሎ ታሪኽ፡ ሓለቃ ሚእቲ ታደሰ ቴሌ ሳልሻኖ ።



***** ስእሊታት ደራሲ ዘ መጽሓፍ ወትሃደር *ሓለቓ ሚእቲ ታደሰ ቴሌ ሳልሻዮን [ላዕለዎይ ስእሊ] ብሪጋዴር ጀነራል ተሾመ ተሰማን [ታሕተዎይ ስእሊ]**

1) ***** ሓጺር መብርሃ፡** “ኤርትራን ከኢትዮጵያ የነጠለ ጦርነት፣ አይ ምጽዋ” ብትግርኛ ድማ “ኤርትራ ካብ ኢትዮጵያ ዝፈለየ ኩናት፣ አይ ምጽዋዕ” ዝተባህለት መጽሓፍ ደራሲኡ ሓለቓ ሚእቲ ታደሰ ቴሌ ሳልሻዮን ይበሃል። እዚ ናይ ቀደም አባል ደርጋዊ ኢትዮጵያዊ ወትሃደር ነበር፣ **ብጀጋኑ ሰራዊት ህዝባዊ ግምባር ሓርነት ኤርትራ [ሀ.ግ.ሓ.ኤ]** ብ “ስርሒት ፈንቕል” ዝብል ስም አንጻር ባዕዳውን መግዛእታውን ወራሪ ስርዓት ኢትዮጵያ ዝተኸየደ ሃንደበታውን በርቃውን መጥቃዕቲ፣ ክጅመር አትሒዙ ስጋብ ብዓወት **ህዝባዊ ሰራዊት ሓርነት ኤርትራ [ሀ.ሰ.ሓ.ኤ]** ዝዘዘም፣ ካብቲ ውግእ ዝተረፉ ንሱ ደሚርካ አሸሓት ምሩኽትን ቁሱላትን ዝኸኑሉ ዝነበረ ኩነታት ብናቱ ትዕዝብቲ አብዛ ዝተጠቕሰት መጽሓፍ ሰኒዱዎ አሎ። እዛ ጽዋ [ዘንታ] መጽሓፍ እዚ ‘አ አብ ክሊ ብሪጋዴር ጀነራል ተሾመ ተሰማን አብ ላዕለዎት መራሕቲ ሰራዊት ኢትዮጵያን ውትሃደራቶምን ዝነበረ ናይ ኩናት ሃዋህውን ሕንፍሽፍሽን ብፍላይ ከምኡውን ብወገን **አሃዱታት ህዝባዊ ሰራዊት ሓርነት ኤርትራ [ሀ.ሰ.ሓ.ኤ]** አብቲ ብጽኑዕ ተሃዲሙ ዝነበረ ወትሃደራዊ ዕርድታት ጸላኢ ዝከየድ ዝነበረ ሃንደበታውን በርቃውን መጥቃዕቲ ድማ ብሓፈሻ፣ ብዝርዝር ገሊጹዎ አሎ።

ብሪጋዴር ጀነራል ተሾመ ተሰማ [ታሕተዎይ ስእሊ አብ ላዕሊ ተመልከት]፣ እቲ ንሰላማዊ **ህዝቢ ባጽዕ ጅሀ** ሒዙ አብ ሞንጉኦም ተሓቢኡ ስጋብ መጨረሻታ ዝተዋግአን ጠንቂ ዘየድሊ መስዋእትን ህልቂት ህዝብን ወትሃደራትን ዕንወት ወደባዊት ባጽዕ ዝኸነን አብ መወዳእታ ድማ ብኸላሽኑ ነብሰ-ቅትለት ዝፈጸመን አረማኛዊ ሰብ እዩ። በወገን ኢትዮጵያውያን ከም ባህላዊ ርድኢቶም ከም **ሃጺይ ተዎድሮስ [ናይ ቀደም ስሙ ራስ ካሳ]** ጀግና ኢሎም ይሰምደዎ እዮም። ብወገንይ ክምኡውን ብዓለማውን ብሰብአዊን ትዕዝብቲ ግን፣ ለባማት አቦታትና ከምኡ ምስ ረአዩ “አድግሲ መሬት ብድሕረይ ዳንዴር አትብቛላ በለት” ክብሉ ዝመሰሉዎ፣ ሰብአዊ ርሕራሔ ዘይብሉ ጨካን ሰብ ኔሩ ኢላ ይገልጻ። በቲ ሓደ ወገን ብወትሃደራዊ ዓይኒ፣ አብ ሰላማዊ ህዝቢ ዘይነበሮ ቃልዕ ይኹን በረኽ ጎበታትን ከምኡውን ጎላጉል አንጻር ጸላኢ እናተዋግኤን ከም ሓላፊ እናዋግኤን ምስ ዘይሰልጦ ማለት አብ ኢድ ተጻይ ናይ ምውዳቕ ወይ ምምራኽ ሓደጋ አብ ዘጋጥመሉ እዋን ከምኡ እንተዝገብር ኔሩ፣ አነውን ብዘይቀልዓለም ካበየናይ ወገን ብዘየገድስ ጀግና ምበልኩዎ ኔረ። ከምኡ ግን አይነበረን።

ሓያሎይ ክፋላት ናይ ዚ ትረኽ ዚ ካብ ገጽ-መጽሓፍ ክዓቕሮ ቀንዮ እዩ። አብ ዚ ብዙሕ ኸቡር መስዋእትን መውጋእትን ዝተኸፍለሉ ከቢድ ሰብአውን ስነ-አእምሮአውን ነገራውን ዕንወት ዝተኸሰተሉን ብድምር ናቱ ድማ መበል 26

ዓመታት ክቡር ነጻነትና እነኸብረሉ ዘሎና ሃዋህው እምበኣር፣ ንመዘኸኸሪ ካብቲ ዓቕረዮ ዘሎኹ ጽሑፋት ንኸተምብብዎ ምእንታን ብድምር ክፋላት መዓልታዊ ክሰደሉም እዮ።ሰናይ ንባብ!!!

መተሓሰሳቢ፡ ኣብ መርበብ ሓበሬታ ገጽ-መጽሓፍ ዘሎ ክፋላት ብዝሉ ዛጊት 39 ይኹን ደኣ እምበር፣ እቲ ጽሑፋት ኣብ ውሽጢ ዚ 25 ክፋላት ጨቢጠ ብምሉኡ ሰዲደዮ ኔረ። እንሆ ድማ ሎሚ ካብቲ ናይ ቅድም ልሙድ ክፋላት ወዲኤ መቐጸልታቲ ዛንታ፣ ብክፋላት 40ን 41ን ኣሃዱ ኢሉ ብምጅማር ይሰዶ ኣሎኹ። እንደገና ሰናይ ንባብ ክቡራት ኣሓትን ኣሕዋትን!!!

ጽባቕ ትሽዓተ ብሄራትና*እላንት ጽኑዕ ኤርትራዊ ሓድነትና!!!**

ዘልኣላማዊ ዝኸሪ ንስውኣትና፣ ክብሪ ድማ ንጀጋኑ ናይ ሓርነታዊ ኩናት ስንኩላን ብጸትና!!!

ምሳን ክብርን ነቶም ደኪምና ሕጅስ ከነዕርፍ ክይበሉ ክይተሓለሉ ስጋብ ሎሚን ቀጻልን ብጽንዓት ሃገር ኣብ ምሕላውን ምህናጽን ምምዕባልን ዝቃለሱን ዘቃልሱን ዝሰርሑን ዘሎዉ ጀጋኑ ኤርትራውያን ኣሕዋትናን ኣሓትናን!!!

ዓወት ንሓፋሽ!!!



*****ሓውኹም ብርሃነ ሃብተማርያም [ጸሓፊ-ናይ'ዚ ሓጺር መብርሂ]**

ተወሳኺ-ኣብ'ዚ ክፋል እዚ'ኣ ቁሩብ ናይ ፊደላትን ቃላትን ነጥብታትን መኣረምታ ኔረ ኣሎኹ።

ስርሒት ፈንቅል! ብጻላኢ እን'ክዝንቶ

PART-40



➤ እቶም ላዕሊዎች ሓለፍቲ ሻዕብያ ኣዘዘቲ ኣብዮታዊ ጦር-ሰራዊትና ኣብ'ቲ ዓበይቲ ኣባይቲ ወደብ ምጽዋዕ ተዓቕብም ዘለዉ ስለ ዝመሰሎም፣ እቶም ኣባይቲ ዉሽጢ-ባጽዕ ቐንዲ ዲላማ ከቢድ-ብረት ሻዕብያ ኮኑ። ስለዚ ድማ እያ እታ ትማል ብዉቕባት ኣባይቲ ዝተማለኽዔት ዓለም ለኻዊት ወደባዊት ከተማ ምጽዋዕ፡ ኣብ'ቲ ሸው እዋን እቲ ኹሉ ኣባይቲ እታ ከተማ ፈራሪሱ፡ ሓድሽ ኣባይቲ ንክትሃንጸላ ዘራገፍካላ ኩምራ ኣእማን እትመስል ዝነበረት።

ግን እቲ ሓቕ እዚ ኮይኑ እንክብቅዕ እቲ ኹሉ ፈተነታት ደብዳብ ከቢድ-ብረት ሻዕብያ ንኹንቱ ኢዩ ነይሩ። ኣነ ከም ዝመስለኒ ላዕሊዎች ሓለፍቲ ሻዕብያ እዚ ቕዱ-ኩናት'ዚ ወላ ሓንቲ ዉጽኢት ከም ዘየምጽእ ስለ ዝተገንዘቡ ኢዮም ኣብ ከባቢ ሰዓት ሓደ ናይ ለይቲ ምሉእ ብሙሉእ ደብዳብ ከቢድ-ብረት ጠጠው ዘበልዎ።



ጄነራል ተሾመ ተሰማ በቲ ተረኪቡ ዝነበረ ግዝያዊ ዓወት ተዘንዮም፡ ኣብ ዓለም ለኻዊ ወደብ ምጽዋዕን ኣብ ዝተፈላለዩ ኣባይቲ ውሽጢ ባጽዕን እንዳ ዘሩ ንኣብዮታዊ ጦር-ሰራዊትና ሞራልን ሓቦን ዝህብ መደረ ኣስሚዖም ዳግማይ ዉደባ ገበሩ።

እቶም ኣባላት ሓይሊ-ባሕሪ ኣብዮታዊት ኢትዮጵያ ድማ ንመጥቃዕቲ ካብ እተን ተዋጋእቲ ጃልባታት ሻዕብያ ዝፍኖ ብኣጋ ንምምካት ኣ'ኣብ ሰሰለስተ ሜትሮ ተፈንቲቶም ኣብ እቲ ደንደስ ቀይሕ-ባሕሪ ክዓርዱ ተገብረ።



ጄነራል ተሾመ ድሕሪ እቲ ዳግማይ ዉደባን ሓድሽ ናይ ምክልኻል ቕዲ-ኩናት ንኣብ እቲ ዝተፈላለዩ ቦታታት ዓሪዶም ዝነበሩ ኣብዮታዊ ጦር-ሰራዊትና ትእዛዝ ድሕሪ ምሃቦም፣ ኣብ ከባቢ ሰዓት ኸልተ ናይ ለይቲ ናብ ቤተ-መንግስቲ ወደባዊት ከተማ ምጽዋዕ ተመልሱ።

እቲ ህንጻ ቤተ-መንግስቲ ብሰሜን ካብ ቅርዓት ሓይሊ-ባሕሪ ብምዕራብ ካብ ዕዳጋ ብዝተወንጨፉ መዳፍዕ ከቢድ-ብረትን፣ መዳፍዕ ታንክታት ሻዕብያ ከም ሕሱም ተደብዲቡ፡ እቲ ኣባይቲ ሙሉእ ብምሉእ ዓንዩ ኣብ ፈቆድ'ኡ ባርዕ ተፈጢሩ ትኪ ክተከኽ ጸንሖም።

ብምዕራባዊ ሸነክ እቲ ኣብ ሞንጎ እቲ ቤተ-መንግስቲን፣ ኣብ ሞንጎ ዕዳጋን ዝርከብ ኣካል ቀይሕ-ባሕሪ ማያት፡ ርሕቀቱ ካብ ሓይ ኪሎ-ሜትር ዝነዉሕ ኣይኮነን። ከምኡ'ውን ብሰሜናዊ ሸነኽ እቲ ኣብ ሞንጎ ቤተ-መንግስቲን ኣብ ሞንጎ ቅርዓት ሓይሊ-ባሕሪን ዝርከብ ኣካል ቀይሕ-ባሕሪ ማያት ርሕቀቱ ካብ 600 ሜትሮ ዝነዉሕ ኣይኮነን። ስለዚ ኢዩ ድማ እቲ ካብ ሓዲር ርሕቀት ዝተወንጨፈ መዳፍዓት ሻዕብያ ኣብ ኣባይቲ እቲ ቤተ-መንግስቲ ዓቢ ማህሰይቲ ዘዉረደ።

ጄነራል ተሾመ ተሰማ ብኣግርሞት ኣፎም ከፊቶም ንኹሉ ድሕሪ ክዕዘቡ ምጽንሖም ገጸም ናብ ሓለቓ ሚእቲ ታደሰ ቴሌ ሳልቫኖ መሊሶም፣

"እዚ ታሪካዊ ዝኾነ ጥንታዊ ህንጻ ቤተ-መንግስቲ ኣብ ዉሽጢ ናይ ቋሕ-ሰም ግዜ ናብ ሓሙኽሽቲ ተቐይሩ ማለት ድዩ! " በሉ።

"እወ! ጎይታይ" በለ እቲ ሓለቓ ሚእቲ ታደሰ'ውን ብግዲኡ በቲ ዘጋጠመ ኩነትታ እንዳ ተገረመ።

ቐዲሉ ድማ "ግን ኸኣ! ካብ መዓኮር 'ይ ጥዑም ጨና ትጽባይ ኢካ። ጸላኢኻ'ኸ ጠስሚ ጤል'ይ ክለኸየካ ትጽባይ ኢኻ? ኣባይካ'ኸ መዓር-ጽጌና ኣልሒሱ'ይ ጥሕሎ ከኸልሰካ ትጽባይ ኢኻ?"

"ኤረ ብስሩ-ብስሩኸ ካብ ኩናት ብዘይካ ዕንወትን ሞትን ካልእ'ዶ ትጽበይ ኢካ!" ኢሉ ኣዕሚቕ ኣስተንፈሰ።

ኣስዲቡ ድማ "ግን እቲ ኣዘዩ ዘሕዝን ነገር እቲ 'ባቡር-ኩናት' ኣብ ክንዲ 'ከሰል' እቶም ዝበለጹ ምሩጻት ዜጋታትን፡ እቲ ዝበለጸ ሃብቲ ሃገርን እንዳ ኣቐጸለ ጉዕዞኡ ዝቐጽል ምኒኑ ኢዩ" ኢሉ ሓሳባቱ ደምደመ።

እቲ ፍልስፍናዊ ትሕዝቶ ዘለዎ መልሲ ሓለቓ ሚእቲ ታደሰ ቴሌ ሳልቫኖ (ጸሓፊ እዚ ዘንታ) ንጀነራል ተሾመ ካብ እቲ ሽቡ ዝተሰምዖም ሕማቅ ስምዒት ብሰሪ እቲ ሕሱም ትርኢት ሳዕቤን እቲ ዝሓደረ ደብዳብ ዝተፈጥረ ኣውጺኡ ኣቐልብኡም ሙሉእ- ብምሉእ ሰሓብ።

"ሓደ ሓደ ግዜ እኮ እተንቅሎም ሓሳባት ምስ ዕድሜኻን ደረጃ ትምህርትኻን ኣነጻጸረ እንክርእዮም ከለኹ ኣዘዩ እዩ ዝገርመኒ። እቲ ሕጂ ጨቢጥካዮ ዘለካ ርድኢት ኣብ ኩናትን ሳዕቤናቱን ኣዘዩ ተንካፊን ብሱልን ኢዩ። ስለዚ ሓደራ እንክይ ተሓለልካን እንክይ ሰልከዮካን ኣብ መዓልታዊ መዘኸር መጽሓፍካ ኣስፍሮ።"

"መን ይፈልጥ! ምናልባሽ ፍቃድ እግዝኣብሄር ከይኑ ካብ እዚ ኩናት ብሂወትካ እንተ ወዲእካ፣ ጽባሕ ሓደ ታሪኽዊ መጽሓፍ ጽሑፍካ ምስክር ናይ እዚ ንሓልፎ ዘለና መሪር እዋን ክትከውን ትበቐዕ ትከውን። መን ይፈልጥ ብዛዕባ ጽባሕ! በጀካ ሓደ እግዚኣብሄር " በሉ። ሓለቓ ሚእቲ ታደሰ ነቲ ሓሳብ ጀነራል ተሾመ ዝበቐዕ መልሲ ስለ ዘይነበሮ ትም ክብል መረጸ። ትም-ትም ኸኣ ኮነ።



ጀነራል ተሾመ ድሕሪ እቲ እዋናዊ ኩነታት እቲ ቤተ-መንግስቲ ወደባዊት ከተማ ምጽዋዕ ደቂቅ መጽናዕቲ ምግባሮም፣ ንሻለቃ ሃይሉ ኣዩላ ንእቶም ኣብ ፈቀዶኡ ተበታቲኖም ዝዋግኡ ዝነበሩ ኣብዮታዊ ጦር-ሰራዊትና ኣብ ሓደ ጠርኒፉ ንኩናት ኢድ-ብኢድ ከዳልዎም ኣዘዙ።

ሻለቃ ሃይሉ ኣዩላ ብመሰረት ትእዛዝ ጀነራል ተሾመ ንሓለቃ ሚእቲ ታደሰን፣ ንሓለቓ ሚእቲ ሃይማኖትን፣ ንሻምበል ባሻይ ኣማረን ኣጸዊዑ፣ ንእቲ ኹሉ ኣብ ዝተፈላለዩ ቦታታት ዓሪዱ ዝነበረ ኣብዮታዊ ጦር-ሰራዊትና ኣብ ቤተ-መንግስቲ ክጥርንፍዎ ትእዛዝ ኣመሓላለፈ።

እቲ ትእዛዝ ብቐጽቦት ተፈጸመ። ሓደ 650 ዝኾኑ ወትሃደራት ኣብ እቲ ቐጽሪ ቤተ-መንግስቲ ተኣኸኹ።

እዘም ብሓባር ቁጽሮም 650 ዝኾኑ ወትሃደራት በብሚኒትን ሳላሳን ሰባት ተመቓቂሎም ናብ ሓሙሽተ መስርዕ-ሻምበላት ተመቓርሑ። ንነብሲ ወከፍ መስርዕ-ሻምበል ድማ ሓደ ኣዛዚ ተመደበለ።

እታ ነብሲ ወከፍ መስርዕ-ሻምበል ድማ በብኣርብዓን ሰለስተን ሰባት ተመቓቂላ ሰለስተ ሓይልታት ሻምበል ኣቐመት። ንነብሲ ወከፍ ሓይሊ-ሻምበል ድማ ናይ ሓለቓ ሚእቲ ማዕርግ ዘሎዎ ኣዛዚ ተመዘዘለ።



እዚ ኩሉ ስርርዕ ዝስራሕ ዘሎ ኣብ ከባቢ ሰዓት ሰለስተ ለይቲ ኢዩ ነይሩ። መቐም ንኹሉ ቁሩብ መንቓሕቃሕታ ዉትህድርና ዘለዎ ሰብ፡ ኣብ ድቕድቕ ዝበለ ጸልማት ኮይንካ ንዝተበታተኑ ወትሃደራት ዳግማይ ዉደባ ክትገብር ምፍታን፡ ስጋዕ ክንደይ ከቢድ ሙኪኑ ይርድኦ ኢዩ ኢለ'ይግመት።

እቶም ኣብ ፈቐዶ'ኡ ተረኪቦም ዝተኣኸኹ 650 ወትሃደራት ኣባላት ዝተፈላለዩ ክፍለ ጦር-ሰራዊታት ኢዮም ዝነበሩ። ገሊኦም ኣባላት ናይ 21ኛ፡ 83ኛ፡ 113ኛ፡ 505ኛ፡ ኣጋር ክፍለ-ጦር ሰራዊት ክኮኑ እንክለዉ፡ ገሊኦም ድማ ኣባላት ሜካናይዝድ ብርጌዳት ክፍለ-ጦር 31ኛ፡ 32ኛ፡ 33ኛ፡ 34ኛ፡ ነበሩ። ገሊኦም ድማ ኣብ ዝተፈላለዩ ክፍልታት ብዝተፈላለዩ ምምሕድራዊ ጽፍሕታት ዝሰርሑ ኣብ ሻድሻይ ነበልባል ክፍለ-ጦር ሰራዊት ነበሩ።

እዘም እኩባት ወትሃደራት እዚኦም ሕድሕዶም ቅድሚ'ኡ ዘይፋለጡ፡ ብብሔር ይኹን ብሃይማኖት ምትእስሳር ዘይብሎም ክንሰም፡ ስለ ኢትዮጵያዉያን ዝኾኑ ጥራሕ ሓቢሮም ክስውኡ ዝወሰኑ ጀጋኑ ብጻት ኢዮም ነይሮም።

እቲ ሽዑ ዝነበረ መሪር እዋን ካልእ ይትረፍ ኣስማት እቶም ወትሃደራት ተመዝጊቡ ኣባላት ኣየነይቲ ክፍለ-ጦር ሰራዊት ምንባሮም ክስነድ ዘፍቕድ እዋን ኣይነበረን። ስጋብ እቲ ክዳን ወትሃደር ኣብዮታዊ ጦር-ሰራዊት ዝተኸደነ ሰብ ኣባል ኣብዮታዊ ጦር-ሰራዊትና ኢዩ። በቓ እቲ ክዳን ወትሃደር ምልባስ ኢዩ መለክዒ ኣባልነት ኣብዮታዊ ጦር-ሰራዊት ዝነበረ ንእቶም ሓድሽ ስርርዕ ገይሮም ዳግማይ ዝዉድቡ ዝነበሩ መኮንናት።

ኣብ እዚ ክርሳዕ ዘይብሉ ነጥቢ ግን ብሓፈሻ ኣብ መላእ መሬት ኤርትራ ብፍላይ ድማ ኣብ ወደባዊት ከተማ ምጽዋዕ፡ ኣስማቶም ኣብ መዝገብ ታሪኽ ብግቡእ ዘይተመዝገቡ ኣዝዮም ብዙሓት ማእለያ ዘይብሎም ኣፍቀርቲ ሓድነት ንህላዌ ዓባይ ኢትዮጵያ ሂወቶም ከም ዝወፈዩ ከም ዘለዉ ኢዩ።



እቲ ሽዑ እዋን ጀነራል ተሾመ ተሰማ ንእቶም 650 ዘማቶ ወትሃደራት ዘስምዕዎ መደረ ከምዚ ይንበብ።

"ኢትዮጵያውያን ብዉልቂ ይኹን ከም ህዝቢ ኣብ ዓለም ንፍለጠሉ ነገር እንተ ሃልዩ ጀጋኑን ሰራሕቲ ቕያን ምኃንና ኢዩ። ኣብ ኹሉ ኩናት ምስ ጸላእትና ዝተገብረ ወትሩ ምስ ተዓወትና ኢና። ኣብ ምድሪ ኢትዮጵያ ጅግና ብጅግና እንዳ ተተክኤ ካብ ዝቕጽል ልዕሊ 3000 ዓመት ኣቕጺሩ ኣሎ። ገና እዉን ክቕጽል ኢዩ..."

" ከምዚ ስለ ዝኾነ ኸኣ ሕጂ ንሕና በዚ በቲ ኣሎኒ ዝብሎ ዓቅሙ ጠራኒፉ ዘጥቅዓና ዘሎ ሻዕብያ ኣይንደሃል ኣይንሰናበድ። እዚ ኸኣ ንክጃሃርን ክፍክርን ኢላ ዘይኮንኩ ዝብሎ ዘለኹ፡ እቲ ትማል ብግብሪ ኣብ ምድምሳስ እቲ ንዓለም ለኻዊ ወደብ ምጽዋዕ ተቆጻጺሩዎ ዝነበረ ሻዕብያ ዝተራእዮ ቕያ ጥራሕ ንምዝኽኻር ኢዩ።"

"ንሕና ስረ ዘየዝለቕና ኣብ ድነ-ሞት እንርከብ፡ ሰብ ምዓንጣ በታኻት ወትሃደራት ኢና። ሕጂ'ዉን እንተ ኾነ ምርጫና ኣብ ዉሽጢ-ባጽዕ ይኹን ኣብ ወደብ ምስ ሻዕብያ ክሳድ ንክሳድ ተሓናኒቕና ብጅግንነት ምስዋእ ኢዩ።"

"ኣጀኩም ብጸት!። እቲ ረዳኢ ሓይሊ ኣብዮታዊ ጦር-ሰራዊትና ኣብ መገዲ ኢዩ ዘሎ። ጽባሕ ንግሆ ኣብ ወደባዊት ከተማ ምጽዋዕ ደበኽ ክብል ኢዩ። እቲ ሕጂ ዘሎና ብድሆ ከመይ ገይርና እዞ ለይቲ ክብርናን ድፋዓትናን ብሻዕብያ እንከዩደፈርና ትወግሕ ኢዩ። ስለዚ ሎሚ ለይቲ ናይ ሞትን-ሕየትን ኩናት ኢና ከነካይድ።" "ዓወት ንሰፊሕ ህዝቢ ኣብዮታዊት ኢትዮጵያ!" ዝብል ነበረ።



ድሕሪ እቲ መደረ ጀነራል ተሾመ ተሰማ ምዝዛሙ፣ ኸልተ ሓይልታት ሻምበል ናብ ኣፍ-ደገ እቲ ድልድል ንዕዳጋን ንዉሽጢ ባጽዕን ዘራኽብ ክቕጻጸሩ ተላእካ። ሓንቲ ሓይሊ ሻምበል ኸኣ ኣብ ዙርያ እቲ ቤተ-መንግስቲ ኮይና ነቲ ቅርዓት እንዳ ሓለወት፡ ንእቲ ብኹሉ ሸነክ ዝመጽእ መጥቓዕታት ከተበርዕን ተመደበት። እተን ዝተረፋ ኸልተ ሓይልታት ድማ ብጀነራል ተሾመ ተሰማ ተመሪሑን ንዓለም- ለኻዊ ወደብ ምጽዋዕ ክቕጻጸሩ ተላእካ።



ሻዕብያ ልኽዕ ሰዓት ኣርባዕተ ለይቲ ብሓድሽ 'ቕዲ-ኩናት' ኩናት ገጠመና። እቲ ምሉእ-ብሙሉእ ተቋሪጹ ዝጸንሑ ደብዳብ ከቢድ-ብረት ሻዕብያ፡ ብዓይነቱን ብብዝሒን ብተዓጻጻፊ ቕጽሪ ተራቢሑ ቐጸለ።

ብሸነክ ምብራቅ ዉሽጢ ባጽዕ ካብ እተን ተዋጋእቲ ጃልባታት ሻዕብያ ኣብ ቀይሕ-ባሕሪ ዝንሳፈፋ ዝነበራ ማእለያ ዘይብሉ መዳፍዕ ቢ-ኤም ተወንጨፈልና። ብእቲ ሸነክ እቲ ምድራዊ ዉሽጢ-ባጽዕ ድማ ብመዳፍዕ ታንክታትን፣ ብመዳፍዕ ሓጻርትን፣ ማእከሎትን፣ ነዋሕትን ከቢድ-ብረት ሻዕብያ ከም ሕሱም ተደብደብና።

አብ እታ ህሞት እቲኣ ኣጋር ተዋጋእቲ ሰራዊት ሻዕብያ እቲ ሸፋን ተጠቂሞም፡ ካብ ዕዳጋ ነቂሎም 'ቐጠን-ጥዋለት' በቲኹም ንሓንቲ ጎዛዉቲ ዉሽጢ-ባጽዕ ተቐጻጸሩ። እግሪ እግሪ እዚ ድማ እቲ ካብ ቅርዓት ሓይሊ-ባሕሪ (ናሻል-ቤዝ) ካብ ታንክታትን ድፍዓት ናይ ጽዕነት መካይንን ሻዕብያ ዝዉንጫፍ ዝነበረ መዳፍዓት ከቢድ-ብረት፡ ንእቲ ኣብ ዓለም-ለኻዊ ወደብ ምጽዋዕ ዝተላእከ ኸልተ ሓይልታት ሻምበል ኣብዮታዊ ጦር-ሰራዊትና ኣብ ሓደ ተኣኪቡ ዝጓዓዝ ዝነበረ ኣዝዩ ሃሰዮ። እቶም ብዙሓት ብጾት ብሓንቲ ህሞት ኣብ ናይ 'ቐሕ-ሰም' ግዜ ብሃንደበት ትንፋሶም ሓለፈት። እዉ! ከም እታ 'ቻል' ዝኣተዉላ ንወላዲት ሃገር ኣብዮታዊት ኢትዮጵያ ብጅግንነት ተሰዊኦሙላ ሓለፉ።

እቲ ኩነታት ቐጠን-ጥዋለትን ወደብ-ምጽዋዕን ኣብ ከምዚ ኩነታት እንከሎ ብሸነክ ቤተ-መንግስቲ ምጽዋዕ ኸኣ ኣጋር ሰራዊት ሻዕብያ ካብ ድፋዓቶም ወዲእዮም መብረቃዊ ቅልጡፍ መጥቃዕቲ ኸፈቱ። ኣብዮታዊ ጦር-ሰራዊትናን ሻዕብያን ድማ ኢድ-ንኢድ ተጠማጠሙ።

ኣብ ኹሉ ግንባራት ኩናት ህልኽ ዝመልኦ ኩናት ኢድ-ብኢድ ግጥም ተኸይዱ ጽሓይ ምስ በረቐ ጎደናታት ዉሽጢ-ባጽዕ ሬሳ ኣብ ልዕሊ ሬሳ ተኸሚሩ ተራእዮ። እዉ! እቲ ፈቐዶ ማርቻፔዲ ዉሽጢ-ባጽዕ ብቅንጥብጥብ ስጋ ሰብን ደምን ጨቐዉ። እቶም ግዳም ሓደር ኣኸላባትን ደማሙን ወደባዊት ከተማ ምጽዋዕ ድማ ንዝመረጽዎ ሬሳ ኸጎቱ ይርኣዩ ነብሩ። ኣብ ሓደ ሓደ ቦታ ኸኣ ናይ ሰብን ኣኸላባትን ዓስከሬን ብመዳፍዕ ከቢድ-ብረት ዝተበጃጀለ ይርኤ ነበረ። ግን እቲ ኣብቲ ሸዑ እዋን ኣዝዩ ዝዝግንን ዝነበረ ትርኢት፡ እቲ መዳፍዕ ከቢድ-ብረት ዝመታተሮ ስጋ ሰብ ወዲ ኣዳም፡ ከም ሓደ ንጨረታ ኣዉድ-ኣመት ዝተዳለዉ ስጋ-ጉዚ ብዕራይ ክመስል ተጨረሑ እንክትርእዮ ከለኻ ኢዩ። ብትዕዝብተይ እቲ ሸዑ ኣብቲ ቦታ ዝነበረ ፍጡር ማለት ሻዕብያ ይኹን ኣባል ኣብዮታዊ ጦር-ሰራዊትና ወይ ኸኣ ሰለማዊ-ሰብ ሂወት ካብ እንቃቕሖ ንላዕሊ ተነቃፊትን ተቀዛፊትን ምዃና ተዓዚቡ ይኸዉን ዝብል ግምት ኣሎኒ።

ይቕጽል.....



ስርሒት ፈንቅል! ብጻላኢ ክዝንቶ።



Part-41

➤ 14 ለካቲት 1990 ዓመተ ምሕረት ብኣቆጻጽራ ፈረንጂ፣ ንሻዕብያ ዕለት-ልደቱ ንኣብዮታዊ ጦር-ሰራዊትና ድማ ዕለተ-ሞቱ ኾይና ኢያ ዝወግለት።

ከመይ'ሲ ሻዕብያ ኣብ 1978 ዓመተ-ምሕረት ፈረንጂ ምስ ጀብሃ ተሓባቢሩ ንኹሉ ከተማታትን ገጠራትን ኤርትራ ሓራ ኣወጺኡ እዩ። ኣብ ኣፍ-ደገ ኣስመራ በጺሑ እንክብቅዕ፣ ነዛ ወደባዊት ከተማ ምጽዋዕ ግን ክቆጻራ ኣይከኣለን ነይሩ። ኤረ! ኣይኸኣሉን ጥራሕ ዘይኮነስ ኣብ እቲ ኩምራ ጨዋ ሳሌና ተሸኪሉ፣ ኣብቲ ጨዋ ሓቂቕ እዩ እምበር ተሪፉ ነይሩ። ስለዚ ሎሚ ሕልሙ ድሕሪ ናይ 22 ዓመታት ምርብራብ ጋህዲ ከይኑ እንክርእዮ እንክሎ፣ ሻዕብያ ከመይ ዕለት-ልደቱ ኣይቐጽሮን !



ኣብ'ቲ ዝነበረ ዛንታ ክመልሰኩም።ጀነራል ተሾመ ተሰማ ኣብ 14 ለካቲት ኣብ ከባቢ ሰዓት ሸዉዓተን ፈረቃን ንግሆ፣ ኣብ ርእሱ-ምድሪ ዝተባህለ ቦታ ክፋል ወደባዊት ከተማ ምጽዋዕ ቦታ፣ ኣብ ኣፍደገ ሓይ ህንጻ ብመዳፍዕ ከቢድ-ብረት ዝፈራረሰ ከይኖም ንመኮንናት መግለጺ ሃቡ። እቲ ናይ ሽዑ መግለጺ ከምዚ ይነበብ....

"ኣብዚ እዋን እዚ ሻዕብያ ዘለዎን ዘይብሉን ዓቕሙ ኣኻኪቡ ምስ ኣብዮታዊ ጦር-ሰራዊትና ኩናት ኢድ-ብኢድ ገጢሙ ይርከብ ኣሎ። ሻዕብያ እቲ ደብዳብ ከቢድ-ብረት ኣቐሪጹ ብኣጋር ሰራዊት እቲ ኩናት ክዛዝሞ ዝወጠነ ኢዩ ዝመስል ዘሎ። ኣብዚ እዋንዚ ሻዕብያ ካብ ዝተፈላለዩ ግንባራት ተወሰኽቲ ተዋጋእቲ ሰራዊቱ ናብ ዕዳጋ

የግዕዝ አሎ። ስለዚህ ሻዕብያ እቲ ዝሕተቶ ዋጋ ከፊሉ ወደባዊት ከተማ ምጽዋዕ ንክቐጻጸር ቆሪጹ ተላዒሉ ከም ዘሎ ኢዩ ዝሕብር።"

"ኣነ እቲ ንሃገረይ ዝኣተኹላ መብጽዓን፣ እቲ ኣብ መዓስከር ታዕሊም ኣብ ቅድሚ ባንዴራ ኣብዮታዊት ኢትዮጵያ ዝፈጸምክዎ ማሕላን በቲ ዝግባእ መዳይ ፈጸመዮ ኢዩ ዝብል"

"እንሆ እቲ ምስ ሻዕብያ ክካየድ ዝቐነዩ ናይ ሞትን ሕይወትን ኩናት፣ ድሮ ትሽዓተ መዓልታት ኣቁጺሩ ኣሎ ። ኣነ ኣብዘን ዝሓለፍ ጽንኩራት ቕንያት ነቲ ኣዕናዊ ተልእኮ ሻዕብያ ንኸበርዕን ኹሉ ዝከኣል ዘበለ ነገር ገይረ ኢዩ። ስለዚ ኣነ ድሕሪ ደጊም ንኹሉ ክብሪታተይ ዓቂብ ብገዛእ ኣእዳወይ ነብሰ-ቕትለት ፈጸመ። ነቶም ብሕጂ ዝመጽኡ ኢትዮጵያውያን ወለዶታት ኣብነት ጅግንነት ክኸውን ኢዩ ዝደለ። ጅግንነት ማለት እኮ ንጸላኢኻ ኣብ ኹሉ ቦታ ኩርኻሕ ሙኪን ማለት ኢዩ። ጅግንነት ማለት እኮ ኣንጻር ባህጊ ጸላኢኻ ምኪን ማለት ኢዩ።"

"ኣነ ሎሚ ኣብ ደንደስ ቀይሕ-ባሕሪ ኣፍ-ደገ ባሕሪ ኢትዮጵያ ዓለም-ለኸዊ ወደባዊት ከተማ ምጽዋዕ ኮይነ፡ ጥይተይ ሰትዮ ነብሰ-ቕትለት ክፍጽም ብምወሳነይ፡ እቲ ዝስምዓኒ ዘሎ ሓበንን ኩርዓትን ብቃላት ክገልጹ ዝከኣል ኣይኮነን። ምክንያቱ ኣነ ወላ-እኪ ብሞት እንተ ተሰዓርኩ ኣብ ታሪኽ ኢትዮጵያ ግን ኣይተሰዓርኩን። ንጸላኢ ኢትዮጵያ ኣይተንበርከኽኩን።"

"እወ! ኣነ ኣሰር ሃጸይ ቴዎድሮስ ምክታለይ ኣዝዩ ኢዩ ዘኸርዓኒ። ኣነ ከም እኒ ጀነራል ጥላሁን ክፍሌን፣ ጀነራል ዓሊ ሓጂን ምሩኽ ሻዕብያ ኮይነ የዕንቲ መራሕቲ ሻዕብያ ብሕፍረት እንካብ ዝርኢ ሞት ኢዩ ዝመርጽ።"

"ሃጸይ ቴዎድሮስ ኣብ ዘበኖም ብሃጸይ ዮውሃንስ ተጠሊሞም ብእንግሊዘውያን ተማሪኹም ካብ ዝዋረዱ ሞት መሪጸም ትንፋሶም ብገዛእ ኣእዳዎም ኣብ 'መቕደላ' ናይ ጎንደር ክፍሊ-ሃገር ዋና ከተማ ኣሕለፉ"

"ኣነ ኸኣ ኣብ ዘበነይ ብጀነራል ጥላሁንን ጀነራል ዓሊን ተጠሊመ ከብቕዕ ዓቅመይ ብዘፍቀዶ መጠን ሓደራ ህዝብን ሓደራ ሃገርን ንኸሕሎ ተዋጊኤን ኣዋግኤን፣ ንሻዕብያ ኩርኪሕ ኮይነዮ ጸኒሔ ኢዩ። ሕጂ ግን እቲ ካብ ህዝብን መንግስትን ኢትዮጵያ ዝተዋህበኒ ማዕርግ ጀነራልነት እንከዮራኽስ ምስ ክብሪታተይ ክስዋእ ኢዩ። እወ! ክቡር ሞት ክመዉት ኢዩ።"

"ኣብዘን ሒደት ደቃይቕ ኣብ ዕምረይ ተሪፈናኒ ዘለዎ ዝብሎ እንተሎ 'ሓደራ' ኢዩ። እዚ ናይ ሓደራ መልእኽተይ ፍቃድ ኣምላኽ ኮይኑ ሓደ ካብኸትኩም ብሂወት እንተ ተሪፉ፣ ሓደራ ናብ ህዝብን መንግስትን ኣብዮታዊት ኢትዮጵያ ኣመሓለፉለይ"

"ሎሚ-መዓልቲ ሻዕብያ ወደባዊት ከተማ ምጽዋዕ ተቐጻጺረያ አለኹ ኢሉ፡ ንዓለም-ለኸዉያን 'ናይ ዜና ማዕከናት' ከናዉጸን ኢዩ። እዚ ድማ ንህዝብን ሃገርን አብዮታዊት ኢትዮጵያ ዓቢይ ዉርደት ኢዩ "

"እቶም ትማል ንኢትዮጵያ ንክወሩ አብ ቀይሕ-ባሕሪ ገጽ-ንገጽ ምሳና ኩናት ገጢሞም ተደጋጋሚ ስዕረት ተሸኪሞም ዝተመልሱ ምዕራባዊያንን፣ አዕራብን ሃገራት፣ ሎሚ ከበሮ ሓምሓም ክሃርሙ ኢዮም። ዓቢይ ጽንብል ክጽንብሉ ኢዮም። ምክንያቱ እቲ ትማሊ እሶም ክገብርዎ ዘይክኣሉ፡ ሎሚ ብኢድ-አዙር ሻዕብያ ስለ ዘተግበርዎ።"

" ምናልባት'ዉን ሻዕብያ ካብ ሕጂ ንንዩዉ ቀይሕ-ባሕሪ ናይ ኢትዮጵያ አይኮነን ክትብል ትክእል ኢያ። በዚ ድማ ኢትዮጵያ አፍ-ደገ ባሕሪ ዘይብላ ዕጽዉቲ ሃገር ክትከዉን ኢያ። እዚ ድማ ንኢትዮጵያውያን ክልተ ሞት ኢዩ። እቲ ንዘመናት ደም አብታትና እንዳ ተኸፍሎ ካብ ወለዶ ናብ ወለዶ ዝተመሓለፈ አፍ-ደገ ባሕሪ፡ ሎሚ አብ ዘበንና ክንምንዛዕ እንከለና፡ እዉ! ክልተ ሞት ኢዩ።"

"አነ ዋላ-እኪ ጽባሕ ካብ መቐብረይ ተንስኤ ክርእዮ ዘይክእል እንተ ኾነ፡ ግን ህዝቢ ኢትዮጵያ እቲ ዝሕተቶ መስዋእቲ ከፊሉ እዚ አፍ-ደገ ባሕርና ክዕቅቦ ምዃኑ ቅንጣብ ጥርጥር ዮብለይን"

"ህዝቢ ኢትዮጵያ ንሓይልታት ኢምፔራሊስትን አዕራብን አይክንብርከኽን ኢዩ። ብግምጣል እዚ እንተ ኮይኑ ግን አዕጽምቲ አሉላ አባነጋን፣ አዕጽምቲ ናይ እቶም ኩሎም አብ መሬት ኤርትራ ተቐቢሮም ዘሎዉ አብዮታዊ ጦር-ሰራዊትናን፣ አዕጽምቲን ንህዝቢ ኢትዮጵያ ክኸሶ ኢዩ"

"ግን ሃገረይ ኢትዮጵያ ካብ ጥንቲ አትሒዛ ዓይኒ-ማይ፡ ፈልፋሊት ጀጋኑ ሃገር ስለ ዝኾነት 'እቲ ግዜ ነዊሑ ድዩ ሓጺሩ ኢዩ' እቲ ሕቶ ክኸዉን እንበር ቀይሕ-ባሕሪ ዳግማይ አብ ቕጽጽር መንግስቲ ኢትዮጵያ እዩ ክነብር ። ብፍጹም ህዝቢ ኢትዮጵያ አፍ-ደገ ባሕሪ ተመንዚዑ ደቂሱ አይክሓድርን ኢዩ" ኢሎም ትንፋሶም አዕሚቆም ንዉሽጢ ሰሓቡ።



አብታ ህሞት እቲ`አ አዲንቲ ጀነራል ተሾመ በርበረ መሲሉ፣ ከንፈሮም ብጽምኢ ማይ ሓሪሩ ተቀራሪፉ፣ ከብዶም ብጥምዮት ምስ ሕቕ'አም ተላጊቡ፣ አብ ግንባሮም ጨዉ ጸርዩ ዝነቐጸ ርሃጽ ተለጣጢፉ፣ ካብ ጉድጋድ ፊሒርካ ዘዉጽአካዮ ሰብ ይመስሉ ነበሩ።



እቶም አኬበኛታት ድማ በቲ ናይ 'ቐቢጹ-ተስፋ' ዝተሰበረ መንፈስ መሰናበቲ መደረ ጀነራል ተሾመ ተሰማ ተሰናቢዶም ኣእዛኖም ወዲቁ ሞራሎም ባይታ ዘቢጡ ተኪዞም ነበሩ። እቲ ሽዑ እዋን ኣብቲ ቦታ ንቕሩብ ደቓይቕ ከቢድ ስቕታ ነጊሱ ነበረ። እቲ ሽዑ ዝነበረ ስቕታ ግን ሃንደበት በቲ ዝቐጸለ መደረ ጀነራል ተሾመ ንእቲ ዉሽጣዊ ሕርቃኖም ዘቐልዕ ቐና ተሰበረ።

"ብጾት! ሓንቲ ኣብነት እትኸነኩም ዕላል ከዕልለኩም ኢዮ። ሓደራ ተገዲስኩም ብጽሞና ጽን ኢልኩም ተኸታተሉኒ" ኢሎም ብነድሪ መደረ ቐጸሉ።

እዛ ኹላ ኣእዛና ኣዉዲቓ ክሳዓ ኣድኒና ዝጸንሖት መኮንን ኣብዮታዊት ኢትዮጵያ፡ ካብ እቲ ጥሒላቶ ዝነበረት ባሕሪ-ሓዘን ወዲኣ ኣእዛና ጸለወት።

ጀነራል ተሾመ "ሓደ ሰብ ንመንበሪኡ ዝኸዉን ገዛ ክሰርሕ እንከሎ ናይ ግድን መስኮትን ማዕጾ ዘለዎ ቤት ኢዩ ዝሰርሕ። እቲ ቤት ዝሰርሖ ሰብ ኸኣ ምስ ሞተ ኣብ መስኮትን ማዕጾ ዘይብሉ መቐብር ኢዩ ዝቐበር። ስለዚ መስኮትን ማዕጾን ምልክት ሂወት እዩ።"

"እዚ ከም ኣብነት ዘቐረብክዎ ዉልቐ-ሰብ ምስ ሃገር ኣዛሚድና እስከ ንርኣዮ። ሃገርና ኢትዮጵያ ዛጊት ስጋብ እዛ ህሞት እዚኣ ኣፍ-ደገ ባሕሪ ስለ ዘለዎ ሂወት ዘለዎ ሃገር እያ።"

"ግን ድሕሪ ደጊም እቲ ኣፍ-ደገ ባሕሪ ኢትዮጵያ 'ቀይሕ-ባሕሪ' ብሻዕብያ ተመንዚዑ ኢትዮጵያ ባሕሪ-ኣልቦ ሃገር እንተ ኮይና፣ ሃገር ኢትዮጵያ ንነብሲ-ወከፍ ኢትዮጵያዊ መቐብር ኢያ።"

"ምኽንያቱ እቲ ካብ ወለዶ ናብ ወለዶ ብሓደራ እንዳ ተቐባበለ ዝመጽኤ ቅርጺ ዓባይ ኢትዮጵያ ምቕያሩ ገዲፍካ፡ እቲ ኢትዮጵያ እተፍርዮ ናይ ሰደድ ፍርያት ብልዑል ናይ ወጻኢ ሸርፊ ብዶላር ንሃገር ኤርትራ ኸፊላ ስለ እትሰዶ፡ ከም ዉጽኢት ናይዚ ድማ ህዝቢ ኢትዮጵያ ንዘልኣለም ኣብ ድኽነት ኢዩ ክነብር።"

"እቲ ሓቂ እዚ ስለ ዝኾነ ኸኣ ሃገር ብዘይ ነጻነት ዋጋ ይብላን። ሓንቲ ሃገር ብዘይ ኣፍ-ደገ ባሕሪ ልምዓታዊ ዕብዮት ከተረጋግጽ ኣይትኸእልን ኢያ። ስለዚ ህዝቢ ኢትዮጵያ ኣፍ-ደገ ባሕሪ ተመንዚዑ ደቐሱ ዘበት ኣይኸሓድርን ኢያ።"

"እቶም ብሕቡእ ኣብ ድሕሪ መጋረጃ ኾይኖም ዝድግፉ ይኹኑ፡ እቶም ብቃልዕ ንሻዕብያ ዝሕግዙ ሓይልታት፡ ኩሎም ሞት ናይ ሃገር ኢትዮጵያ ዝብህጉ እዮም። "

"ሕጂ እቲ ኸከዉን ዘለዎ ኹሉ ኮይኑ ኢዩ። ኣነ ኣብዛ ሰዓት እዚኣ ቀይሕ-ባሕሪ ዘልኣለማዊ ቤተይ ክትከዉን ወሲነ ብጅግንነት ንመስዋእቲ ድልዉ ኮይነ ኣለኹ።"

በዚ አጋጣሚ እንኮ እዚ ዕድል ዘጋጦም ሕጉስን ዕድለኛን ጀነራል አብዮታዊት ኢትዮጵያ ሙኪነይ ክገልጻልኹም ይፈቱ"ኢሎም ሓደ ሰብ አብ ጥቓ'ኡም ከይጽጋዕ አጠንቂቆም ናብ እቲ ደንደስ ቀይሕ-ባሕሪ ገጸም ንበይኖም መረኹ።

እቲ ርሕቀት እቲ ደንደስ ቀይሕ-ባሕሪ ብግምተይ ሓደ ሱሳ ሜትሮ ካብ እቲ አኼባ ዝተገብረሉ ስፍራ ነበረ።

ጀነራል ተሾመ ተሰማ እታ ተዓጻፊት ካላሽኖም የዔሚሮም አብ እቲ ደንደስ ቀይሕ-ባሕሪ በጽሑ። እቶም ኩሎም አኼባኛታት ዝሕዝዎን ዝጭብጥዎን ጠፊእዎም ኣፎም ከፊቶም እቲ ፍጻሜ ይዕዘቡ ነበሩ። ገለ ገሊኡም ድማ ኣሰር ጀነራል ተሾመ ተሰማ ክስዕቡ ካላሽኖም የዕምሩ ነበሩ።

ጀነራል ተሾመ ተሰማ አብ ለካቲት 14 ንግሆ ሰዓት 8:10 ዝበኖም ንቀይሕ-ባሕሪ ሂቦም ገጸም ንዉሽጢ-ባጽዕ ገይሮም። እታ ኣፈ-ሙዝ ካላሽኖም አብ ኣፎም ተኪሎም ቐታ ሰሓብዎ። ድምጺ እቲ ጥይት ክስማዕን ጀነራል ተሾመ ተሰማ ንጥንቅልዒት አብ ማያት ቀይሕ-ባሕሪ ክንሳፍፉን ሓደ ኮነ።

ብኡ-ንብኡ ኣሰር ጀነራል ተሾመ ተሰማ ስዒቦም ሓደ 150 ዝኾኑ ኣባላት አብዮታዊ ጦር-ሰራዊት ኢትዮጵያ ነብሰ-ቕትለት ፈጸሙ። ገለ ንምጥቃስ ሻለቃ ሮሪሳ ዳዲ ብቡንባ-ኢድ፣ ሻለቓ ሸዋንታዮ ዓለሙን፣ ሻምበል ኣዲሱን ብማካሮቭ ሸጉጥ፣ ሻምበል ባሻይ ኣማረ ናጂ ብካላሽን ሂወቶም ከም ዘሕለፉ ሽዑ እዝክር።

ይቕጽል.....

